



महाराष्ट्र शासन राजपत्र

असाधारण

प्राधिकृत प्रकाशन

वर्ष २, अंक १]

सोमवार, जानेवारी १८, २०१६/पौष २८, शके १९३७

[पृष्ठ २, किंमत : रुपये ५५-००

स्वतंत्र संकलन म्हणून फाईल करण्यासाठी प्रत्येक विभागाच्या पुरवणीला वेगळे पृष्ठ क्रमांक दिले आहेत.

भाग एक—नागपूर विभागीय पुरवणी

संकीर्ण अधिसूचना : नेमणुका इ. इ., केवळ नागपूर विभागाशी संबंधित असलेले नियम व आदेश.

भाग १ (असा.) (ना.वि.पु.), म.शा.रा., अ.क्र. १.

जिल्हाधिकारी, यांजकडून

संदर्भ :—(१) शासन निर्णय, सा.प्र. वि.क्र. विकाअ-२००७/४४०/प्र.क्र.१७४/२००७/५, दिनांक २५-७-२००७.

(२) शासन निर्णय, सामान्य प्रशासन विभाग क्रमांक विकाअ-२००७/प्र.क्र. ३८९/५, दिनांक १-८-२००८.

क्रमांक, एमएजी-कार्या-८-टे-३-सांले-१४-२०१६.—

संदर्भाधीन शासन निर्णयाद्वारे प्रदान करण्यात आलेल्या अधिकाराचा वापर करून मी, दिपक म्हैसेकर, जिल्हाधिकारी, चंद्रपूर यासोबत जोडलेल्या अनुसूचीमध्ये विनिर्दिष्ट केलेल्या एकूण १९ व्यक्तींची विशेष कार्यकारी अधिकारी म्हणून नियुक्ती करित आहे. ही नियुक्ती हा निर्णय निर्गमित केल्याच्या तारखेपासून ५ वर्ष किंवा विद्यमान नगर परिषद कमेटि बरखास्त होणे, यापैकी जे आधी घडेल तोपर्यंत अस्तित्वात राहील. तसेच राज्य शासनास विशेष कार्यकारी अधिकारी यांची ही नियुक्ती वरील कालावधी पूर्ण होण्यापूर्वी केव्हाही कोणतेही कारणे न देता संपुष्टात आणण्याचा अधिकार राहील. ही मुदत संपताच किंवा ती त्यापूर्वी संपुष्टात आणण्यात आल्यास विशेष कार्यकारी अधिकारी पदासाठी प्राप्त झालेले सर्व साहित्य संबंधित पोलीस ठाणे किंवा जिल्हाधिकारी यांच्या कार्यालयाकडे तात्काळ परत करण्याची प्राथमिक जबाबदारी सर्वस्वी संबंधित विशेष कार्यकारी अधिका-यांची राहील.

(२) विशेष कार्यकारी अधिकारी पुढे उल्लेखिलेली कर्तव्ये पार पाडण्यास सक्षम राहतील.—

(एक) साक्षांकनाचे काम :—साक्षांकनासाठी, पडताळणीसाठी किंवा यथास्थिती अधिप्रमाणनासाठी त्यांच्यापुढे आणलेल्या दस्तऐवजांचे साक्षांकन, पडताळणी किंवा अधिप्रमाणन करणे आणि राज्य शासनाने याबाबत काढलेल्या अनुदेशानुसार अशा दस्तऐवजांवर त्यांची विहित मोहोर उमटवणे व तारखेसह स्वाक्षरी करणे व स्वाक्षरी खाली स्वतःचे नावही लिहिणे.

(दोन) उत्पन्न प्रमाणपत्र देणे :—पालकाचे उत्पन्न इत्यादीबाबत वस्तुस्थितीची पूर्ण पडताळणी केल्यानंतर उत्पन्नविषयक प्रमाणपत्र देणे.

(तीन) ओळखपरेड :—संबंधित पोलीस आयुक्त/जिल्हा पोलीस अधीक्षक जेव्हा मागणी करतील तेव्हा शासनाने वेळोवेळी केलेल्या कार्यपद्धतीनुसार व दिलेल्या आदेशानुसार ओळखपरेड घेण्याची कार्यवाही करणे.

(३) नियुक्त करण्यात आलेल्या विशेष कार्यकारी अधिका-यांना मोहोर उमटविण्यासाठी शिक्का नजिकच्या पोलीस स्टेशनकडून उपलब्ध करून देण्यात येईल. तसेच साक्षांकित केलेल्या किंवा उत्पन्नाचे प्रमाणपत्र दिलेल्यांची माहिती एका नोंदवहीत न चुकता नमूद करावी. ज्यावेळेस या नोंदवहीची अवलोकनासाठी मागणी पोलीस आयुक्त/जिल्हा पोलीस अधीक्षक यांचेकडून केली जाईल त्यावेळी ती तात्काळ उपलब्ध करून देण्यात यावी.

(४) या शासन निर्णयाद्वारे नेमण्यात आलेल्या विशेष कार्यकारी अधिका-यांची शांतता प्रस्थापित करण्यासाठी आवश्यकतेनुसार त्या क्षेत्रातील मोहल्ला समिती/शांतता समितीवर पोलीस आयुक्त/जिल्हा पोलीस अधीक्षक यांनी नियुक्ती करावी.

(५) या शासन निर्णयाद्वारे केलेल्या विशेष कार्यकारी अधिकारी यांच्या नियुक्त्या मानसेवी असून त्यांना सोपविण्यात आलेल्या वरील कामाबाबत कोणतेही मानधन, वेतन किंवा भत्ता अनुज्ञेय राहणार नाही.

(६) प्रत्येक विशेष कार्यकारी अधिकारी यांनी आपल्या नियुक्तीची वैधता सुस्पष्टपणे दर्शविणारे प्रमाणपत्र आपल्या विशेष कार्यकारी अधिकारी पदाच्या कामाच्या जागी सर्वांना सहजपणे दिसेल अशा ठिकाणी लावावे व या कामासाठी येणा-या व्यक्तीने मागणी केल्यास ते त्या व्यक्तीस दाखवावे.

अनुसूची

| अ. क्र. (१) | नाव (२) | पत्ता (३) |
|----------------|---------------------------|---------------|
| १ | हरीभाऊ माणीकराव मोरे | रा. गडचांदूर. |
| २ | मधुकर नारायण कोवळे | रा. गडचांदूर. |
| ३ | विजयालक्ष्मी अरविंद डोहे | रा. गडचांदूर. |
| ४ | आनंदी रामसेवक मोरे | रा. गडचांदूर. |
| ५ | शांताबाई निवृत्ती मोतेवाड | रा. गडचांदूर. |
| ६ | कल्पना अरुण निमजे | रा. गडचांदूर. |
| ७ | निलेश शंकरराव ताजणे | रा. गडचांदूर. |
| ८ | अब्दुल हाफीज अब्दुल गनी | रा. गडचांदूर. |
| ९ | चंद्रभागा विठ्ठल कोरवते | रा. गडचांदूर. |
| १० | शरद सुरेशराव जोगी | रा. गडचांदूर. |
| ११ | सुरेखा विठ्ठल गोरे | रा. गडचांदूर. |
| १२ | सचिन पांडुरंग भोयर | रा. गडचांदूर. |
| १३ | विद्या शुद्धोधन कांबळे | रा. गडचांदूर. |
| १४ | रेखाबाई बंडुभाऊ धोटे | रा. गडचांदूर. |
| १५ | सागर सुरेशराव ठाकुरवार | रा. गडचांदूर. |
| १६ | बेतावार अरुणा सतीश | रा. गडचांदूर. |
| १७ | पापया बलराज पोन्नमवार | रा. गडचांदूर. |
| १८ | रामचंद्र विश्वनाथ उरकुडे | रा. गडचांदूर. |
| १९ | सतिश गणपत उपलेंचवार | रा. गडचांदूर. |

चंद्रपूर :
दिनांक ४ जानेवारी २०१६.

दिपक म्हैसेकर,
जिल्हाधिकारी, चंद्रपूर.